

>

Title: Need to allot land for wagon factory in Kalahandi district, Odisha.

**श्री भक्त चरण दास (कालाहांडी):** महोदय, आपने मुझे गंभीर विषय पर बोलने का मौका दिया इसके लिए मैं आपका आभारी हूँ। कालाहांडी में एक तारीख से आज तक लाखों लोग काला बैज पहनकर प्रतियोध कर रहे हैं। आप जानते हैं कि संसद में तीन बार माननीय रेल मंत्री महोदय ने कमिटमेंट दी थी कि देश में वैगन फैक्ट्री बनेगी और कालाहांडी में भी बनाई जाएगी। लेकिन हाउस में तीन बार कमिटमेंट के बावजूद भी राज्य सरकार ने जमीन नहीं दी। ये लोग आंचलिक विषमता को बढ़ा रहे हैं। लोगों में असंतोष व्यापक हो रहा है इसलिए 6 तारीख तक प्रतिवाद करेंगे। 7 तारीख को भी हर गांव में आंदोलन में नारा दिया है। यह सर्वदलीय मिलकर लोग कर रहे हैं, यह मेरी पार्टी की ओर से नहीं हो रहा है। मैं इस गंभीर मामले की तरफ आपके माध्यम से रेल मंत्री जी का ध्यान आकर्षित करना चाहता हूँ और निवेदन करना चाहता हूँ कि राज्य सरकार से संपर्क करके वैगन फैक्ट्री के लिए जमीन की व्यवस्था करें।